
Prenatal ontogenezin mayalanma dövründə və 14 - 17 günlərində hipoksemik hipoksiyaya məruz 
qalmiş ağ siçovulların postnatal ontogenezin erkən (17- və 30-günlük) və cinsi yetkinlik (90-günlük) 
dövrlərində baş beynin müxtəlif strukturlarının toxuma, sitozol və mitoxondri subhüceyrə 
fraksiyalarında piruvatkinaza (PK) fermentinin fəallığının dəyişmə dinamikasının bir sıra 
göstəricilərdən asılılığı (prenatal dövr, postnatal dövr, nahiyə, subhüceyrə səviyyəsi) aşkar 
olunmuşdur. Hipoksiyaya məruz qaldıqdan sonra postnatal ontogenezin 17- , 30- və 90-günlərində ağ 
siçovulların baş beyin nahiyələrində PK fermentinin aktivliyinin dəyişməsini müqayisə etdikdə 
görürük ki, hipoksiyanın təsirinə cavab olaraq postnatal dövrünün müddəti uzandıqca onun kontrol 
göstəricilərinin səviyyəsinə uyğun qismən bərpaya meyilliyi müşahidə olunur. Lakin bu prosesin 
dərəcəsi prenatal ontogenezdə hipoksiyanın aparıldığı mərhələdən asılıdır. 

beyin nahiyələri, eneryi mübadiləsi, hüceyrə subfraksiyaları 


GİRİŞ 


Hipoksiya geniş yayılmış, kliniki cəhətdən 
əhəmiyyətli stressogen faktorlara aiddir. Prenatal 


hipoksik stressin patogenetik effekti prenatal 
ontogenezin dövründən çox asılıdır. Prenatal 
hipoksiyanın patogenezində hüceyrə 
membranlarının struktur-funksional tamlığının 


pozulması mühüm rol oynayaraq, mərkəzi sinir 
sisteminin (MSS) fəaliyyətinə təsir edir 
(Трофимова, 2008). Bununla bərabər, MSS-in 
energetik mübadiləsində də böyük dəyişikliklər baş 
verir. Hipoksiya problemi fizioloqların və 
həkimlərin böyük maraq dairəsinə aid olmasına 
baxmayaraq, orqanizmin bətndaxili keçirdiyi 
hipoksiyanın sonrakı təzahürləri, demək olar ki, 
öyrənilməyib (Граф, 2006). Oksigenin xeyli hissəsi 
baş beyində gedən biokimyəvi reaksiyalarda 
istifadə olunur və baş beyin oksigen çatışmazlığına, 
yəni hipoksiyaya çox həssasdır. Bu zaman MSS 
daha çox patoloji dəyişikliklərə məruz qalır. Qeyd 
etmək vacibdir ki, hipoksiya postnatal inkişafın 
bütün mərhələlərində MSS-də mühüm fizioilofi, 
biokimyəvi və morfoloji dəyişikliklərlə nəticələnir 
(Анохина и Буравкова, 2010; Трофимова и др., 
2010, Semenza et al. 2006). 

Son illərin elmi ədəbiyyatında hipoksiya və 
qlükoza mübadiləsini kataliz edən fermentlər 
arasında olan asılılığı aşkar edən və öyrənən işlər 
çox məhdud saydadır. Məlumdur ki, oksigenin 
azlığı hüceyrələrdə qlükozanın tam parçalanmasına 
(üç karbon turşuları tsiklində) imkan vermir və onu 
toxumalarda əmələ gələn piruvatı laktata çevirir 


(Luc and Pierre, 2003, Mazurek et al. 2001). Bunun 
nəticəsində hüceyrənin daxilində pH azalır, yəni 
asidoz baş verir və biokimyəvi proseslərin 
tənzimlənməsi pozulur. Deyilənlər bu problemin nə 
dərəcədə vacib və aktual olduğunu təsdiq edir 
(Ba6a-sane, 2012, Rəşidova, 2011). 

Bu tədqiqat işində biz prenatal ontogenezin 
mayalanma dövründə və 14 - 17 günlərində 
hipoksemik hipoksiyaya məruz qalmiş ağ 
siçovullarda postnatal ontogenezin erkən (17-və 30- 
günlük) və cinsi yetkinlik dövründə (90-günlük) baş 
beynin müxtəlif strukturlarının toxuma, sitozol və 
mitoxondri subhüceyrə səviyyələrində piruvatkinaza 
(РК; ATF: piruvate phosphotransferase, ЕК 
2.7.1.40) fermentinin fəallığının dəyişmə 
dinamikasının bir sıra göstəricilərdən asılılığını aşkar 
və müqayisəli analiz etməyi qarşımıza məqsəd 
qoymuşduq. 


TƏDQIQATIN MATERIAL VƏ METODLARI 


Tədqiqatlar Avropa elm fondu və heyvanlara 
qarşı humanist münasibət haqqında Helsinki 
bəyannaməsinin tövsiyə etdikləri prinsip və 
normativ sənədlər əsasında 3 yaş dövrünə aid (17-, 


30- və 90-günlük) ağ siçovullar üzərində 
aparılmışdır. “Təcrübə heyvanları prenatal 
ontogenezin mayalanma dövründə və 14 - 17 


günlərində hipoksiyaya məruz qalmış - xüsusi 
kamerada hər gün 20 dəqiqə olmaqla 5 gün ərzində 
95% azot və 5% oksigen qaz qarışığı ilə nəfəs 
almışlar. Hipokiyaya məruz qaldıqdan sonra 

postnatal ontogenezin 17, 30 və 90 günlərində 
dekapitasiya edilmiş, onların hipotalamus, beyincik, 
sensomotor, orbital və limbik qabıqlarının toxuma 
və subhüceyrə fraksiyalarında PK-nın ümumi və 
xüsusi fəallığı öyrənilmiş, zülalın miqdarı təyin 
edilmişdir (Лакин, 1990, Прохорова, 1982, 
CberyxHHa, 1968, Bergmeyer, 1975; Осадчая, 
1999). Baş beyin nahiyələrinin toxumaları 1:9 
nisbətində 0,2M tris-HCI buferi (pH 7,4), 1mM 
EDTA; 0,25M saxaroza tərkibli mühitdə 
homogenizasiya edilmiş və 10 dəq. ərzində 1000g 
refimində K-24 markalı (Almaniya) refriferatorlu 
sentrifuqada sentrifuqasiya edilmişdir. Alınan 
çöküntüdə qalmış tam dağılmamış hüceyrələr, 
nüvələr, toxuma qırıntıları xaric edilir. Supematant 
11000-14000 g-da 20 dəqiqə ərzində 
sentrifuqalaşdırılır. Supernatantda sitozol mayesi, 
çöküntüdə isə mitoxondri kütləsi alınır. Sitozol 
mayesi 100000g-da, 1,5-2,0 saat ərzində 
differensial sentrifuqalaşma üsulu ilə “VAC-25”-də 
(Almaniya) sentrifuqalaşdırıldıqdan sonra 
supernatantda alınır. Mitoxondri kütləsi 5 ml 0,32M 
saxaroza məhlulunda teflon dəstəciklə resuspenziya 
edildikdən sonra 14000g-da sentrifuqalaşdırılır. 
Supernatant xaric edilir, yuyulmuş mitoxondri 
kütləsi fermentin fəallığını və zülalın qatılığını 
təyin etmək üçün istifadə olunur. PK fermentinin 
mitoxondridaxili maksimal fəallığını aşkar etmək 
üçün ilk növbədə cisimləri dağıtmaq lazımdır. 
Adətən mitoxondriləri dağıtmaq ücün bir neçə 
üsuldan istifadə olunur: ultrasəs vasitəsilə, 
dondurmaq və sonra onun donunu açmaq və 
detergentlər ilə təsir etmək. Biz tədqiqatlarımızda 
detergent təsirindən sonra dondurmaq və donunu 
açmaq üsulundan istifadə etmişik. 

Kontrol kimi vivarium şəraitində saxlanılmış 
və hipoksiyaya məruz qalmamış eyni yaşda olan 
heyvanlardan istifadə olunmuşdur. 

PK-nın aktivliyi H.U.Berqmeyer (1973) üsulu 
ilə LKB Ultralab-sisteminin reaksiya sürətinin 
analizatorunda (İsveç), ümumi zülalın miqdarı isə 
Louri üsulu ilə təyin olunmuşdur (Кочетов, 1980). 


TƏDQIQATIN NƏTICƏLƏRI VƏ ONLARIN 
MÜZAKIRƏSI 


Prenatal ontogenezdə hipoksiyaya məruz qalmış 
ağ siçovulların beyninin erkən postnatal 
ontogenezdə (17- və 30-günlük) və cinsi yetkinlik 
dövründə (90-günlük) baş beynin müxtəlif 
strukturlarının toxuma, sitozol və mitoxondri 
səviyyələrində piruvatkinaza fermentinin fəallığının 
dinamikasının dəyişməsi təyin olunmuş və sübut 
olunmişdur ki, heyvanların beyninin müxtəlif 
strukturlarının toxuma, sitozol və mitoxondri 
səviyyələrində piruvatkinaza fermentinin ümumi və 

xüsusi fəallığı dəyişilir. 

Aparılan tədqiqatların nəticələri göstərdi ki, 
mayalanma dövründə prenatal hipoksiyaya məruz 
qalmış heyvanların beyninin müxtəlif 
strukturlarında toxuma, sitozol və mitoxondri 
səviyyələrində piruvatkinaza fermentinin ümumi və 
xüsusi fəallığı heç də həmişə birmənalı dəyişmir. 
Onun heyvanın yaşından, tədqiq olunan baş beyin 
nahiyəsindən və subhüceyrə fraksiyasının 
səviyyəsindən asılı olduğu aşkar edilmişdir (Cədvəl 
1 və 2). 

Belə ki, bu cədvəllərdən göründüyü kimi, 
təcrübi qrupdan olan 17-günlük siçovullarda baş 
beyin strukturlarının toxumasında PK-fermentinin 
göstəriciləri hər bir tədqiq olunan nahiyədə kontrol 
səviyyəsində olmuş, lakin xüsusi fəallığı təxminən 
4-8 dəfə azdır, və hətta hipotalamusda öz kritik 
göstəricisinə çatır və kontrola nisbətən bu 
dəyişiklik yalnız 6% təşkil edir (<0.001). 

30-günlük siçovullarda 17-günlük 
siçovullardan fərqli olaraq hər bir tədqiq olunan 
nahiyədə PK-fermentinin istər ümumi, istər xüsusi 
aktivliyi kontrola nisbətən toxumada 1.3-4.4 dəfə 
yüksəlir. Beyincikdə PK-nın xüsusi fəallığının 
göstəricisi istisna təşkil etmiş və kontrola nisbətən 
18% (<0.001) olmuşdur. 

90-günlük siçovullarda PK-nın aktivliyi 
nahiyədən asılı olaraq heç də birmənalı dəyişmir: 
orbital və sensomotor qabıqlarda ümumi fəallıq 
1,7-3.0 dəfə yüksəldiyi halda, limbik qabıqda, 
hipotalamus və beyincikdə kontrolla müqayisədə 
fərq etibarsız olmuşdur (70.05). Xüsusi fəallığının 
göstəricilərində belə bir mənzərə alınırdı: orbital 
qabıqda 2,7 dəfə yüksələn zaman, qalan 
nahiyələrdə kontrola nisbətən azalma müşahidə 
olunurdu (“0.01). 

Mitoxondri səviyyəsində 17-günlük 
siçovullarda PK-nın fəallığı hər bir nahiyədə 
kontrol göstəricilərindən 3.0-5.0 dəfə, 30-günlük 
siçovullarda 1.3-12.5 dəfə, 90-günlüklərdə isə 2.0- 
7.4 dəfə artmış, yaxud kontrol səviyyəsində idi 
(<0.01; <0.001). Xüsusi fəallıq isə 30-günlük 
siçovullarda 3-4 dəfə azalmış (<0.001), 90- 
günlüklərdə isəl.3-3.0 dəfə kontrola nisbətən 
yüksəlmiş, orbital qabıq istisna olmaqla — burada 
25% kontrola nisbətən azalmışdır(70.05). 

Sitozol subhüceyrə fraksiyasında 17-günlük 
siçovullarda PK-nın ümumi aktivliyi hər bir nahiyədə 
azalmış (<0.05;<0.001), lakin postnatal dövrü 
uzandıqca artması müşahidə olunur. Xüsusi fəallıq isə 
17-günlük siçovullarda 2.4-4.0 yüksələn zaman, 30- 
və 90-günlərdə kontrola nisbətən azalması müşahidə 
olunur (<0.05; 50.05) (cədvəl 1, 2). 

Prenatal ontogenezin 14-17 günlərində hipok- 
siyaya məruz qalmış ağ siçovulların baş beyninin 
müxtəlif strukturlarının - hipotalamus, beyincik, 
sensomotor, orbital və limbik qabıqların toxuma, 

sitozol və mitoxondri səviyyələrində piruvatkinaza 
fermentinin ümumi və xüsusi fəallığı dəyişilir və bu 
dəyişmə heç də bir mənalı olmayıb: heyvanın 
yaşından, tədqiq olunan baş beyin nahiyəsindən və 
subhüceyrə səviyyəsindən asılı olduğu aşkar 
edilmişdir (Cədvəl 3, 4). 

Cədvəl 3-dən göründüyü kimi, erkən postnatal 
ontogenezdə toxuma səviyyəsində orbital qabıqda 
PK-nın fəallığı azalan zaman, 90-cı gün bu 
göstəricilər kontrol səviyyəsindən 4,6 dəfə yüksək 
olmuş və 457 % təşkil etmişdir (< 0,001). 

Sensomotor, limbik qabıqlarda və 
hipotalamusda РК fermentinin fəallığının 
dinamikasında oxşar mənzərə müşahidə olunur — 
baxmayaraq ki, fermentin fəallığı 17-ci gün 
kontrola nisbətən azalır (46, 55 və 70 %), 30-cu 
gün 2,5 dəfəyədək yüksəlir, lakin postnatal dövr 
uzandıqca (90-cı gün) kontrol səviyyəsinə çatmağa 
meyilli olur və hətta ona çatır. Beyincikdə PK 
fermentinin fəallığının səviyyəsi hər bir tədqiq 
olunan postnatal dövrdə kontrol göstəricilərindən 
yüksəkdir (105; 179 və 116 % ; p< 0,001). 

30-günlük siçovullarda 17-günlük 
siçovullardan fərqli olaraq, hər bir tədqiq olunan 
nahiyədə PK fermentinin istər ümumi, istər xüsusi 
aktivliyi kontrola nisbətən toxumada 1,2 -6,7 dəfə 


yüksəlir. 

90-günlük siçovullarda PK-nın ümumi 
aktivliyi orbital, sensomotorqabıqlarda və 
beyinçikdə 1,2-4,5 dəfə kontrola nisbətən 


yüksəldiyi zaman, limbik qabıqda azalmiş, (87%; 
р>0,05), hipotalamusda isə kontrol səviyyəsində 
olmuşdur (106%; р>0,05) (Cədvəl 3). 

Xüsusi fəallığa gəldikdə görürük ki, postnatal 
dövrü uzandıqca fermentin fəallığı etibarlı dərəcədə 
azalır, və bu daha kəskin beyincikdə müşahidə 
olunur (px 0,001) (Cədvəl 4). 

Tədqiq olunan beyin nahiyələrinin mitoxondri 
subhüceyrə fraksiyalarında 17-günlük siçovullarda 
PK-nın fəallığı hər bir nahiyədə kontrol 
göstəricilərindən aşağıdır, yalnız beyincik istisna 
təşkil etmişdir - burada fermentin fəallığı 1.409 им 
МАРНЛ q təzə tox./1 dəq. olmuşdur, yəni 63% 
kontrol səviyyəsindən yüksəkdir (px 0,01). 

Orbital, sensomotor, limbik qabıqlarda və 
hipotalamusda РК fermentinin fəallığının 
dinamikasında oxşar mənzərə müşahidə olunur — 
yəni, postnatal dövr uzandıqca (30 və 90 günədək) 
PK-nın fəallığı artır, və hətta kontrol səviyyəsindən 
1,2-5,0 dəfə çoxalır (<0.05; <0,01;<0,001). 
Beyincik yenə də istisna təşkil etmişdir — 
göründüyü kimi, burada postnatal ontogenezin 30- 
cu günü PK fermentinin maksimum fəallığı 
müşahidə edilirdi (74396), 90-cı gün onun kontrol 
səviyyəsinə enməyə meyillilik aşkar olunmuşdur 
(372%; <0,001) Xüsusi fəallığda isə əks dinamika 
müşahidə olunur- postnatal ontogenezin vaxtı 


uzandıqca, PK-nın fəallığı azalır (Cədvəl 2). 

Beyin nahiyələrinin sitozol subhüceyrə 
fraksiyalarında PK-nın fəallığının postnatal 
ontogenezdə dəyişmə dinamikası oxşar mənzərə 
verir. Belə ki, 17 —cı gün sensomotor qabıq istisna 
olmaqla (konrol səviyyəsində idi), fermentin 
fəallığı kontrola nisbətən 1,2-3,0 dəfə azalaraq, 30- 
cu gün 2,5-3,5 dəfə artmış və 90-cı gün kontrol 
səviyyəsinə enmişdir. Bu zaman, 3-cü cədvəldən 
göründüyü kimi, yenədə beyincik istisna təşkil 
etmiş, fəallığı 2.72 uM МАРНЛ q təzə tox./1 dəq. 
göstərmiş və 41% kontrol səviyyəsindən yüksək 
olmuşdur (p< 0,01). 

PK fermentinin fəallığının dəyişmə 
dinamikasını yaşdan asılılığını ümumiləşdirib qeyd 
etmək olar ki, 17-günlük heyvanların öyrənilən 
strukturlarının toxuma və subhüceyrə 
fraksiyalarında piruvatkinazanın fəallığı əsasən hər 
bir tədqiq olunan nahiyədə kontrola nisbətən 
təxminən 1,2- 7,4 dəfə azalır. 30-günlük 
heyvanların öyrənilən strukturlarının toxuma, 
sitozol “və mitoxondri subfraksiyalarında PK- 
fermentinin fəallığı 17- günlük heyvanlarla 
müqayisədə kəskin yüksəlmiş, və hətta kontrol 
göstəricilərinə nisbətən 1,5-7,0 dəfə yüksəlmişdir. 
90-günlük heyvanların öyrənilən strukturlarının 
toxuma və mitoxondri səviyyələrində PK 
fermentinin fəallığı əsasən kontrola nisbətən 
yüksəlir, və yalnız sitozolda kontrol səviyyəsində 
olur, və hətta bu səviyyədən azalmağı müşahidə 
olunur (hipotalamusda 76% təşkil etmiş, px 0,05) 
(Cədvəl 3). 

Hipoksiyanın təsirinə cavab olaraq postnatal 
dövrünün müddəti uzandıqca PK-fəallığının kontrol 
göstəricilərinə uyğun bərpa meyilliliyi müşahidə 
olunur. Fermentin xüsusi fəallığının dəyişmə 
dinamikasında əks mənzərə müşahidə olunur- 90-cı 
gün onun fəallığı azalır (Cədvəl 4). 

Siçovulların baş beyninin müxtəlif 
strukturlarında zülalın ümumi miqdarının tədqiqi 
zaman məlum olmuşdur ki, hipoksiyanın təsirindən 
heyvanın yaşından asılı olaraq zülalın miqdarının 


dinamikası eyni tipli dəyişmir. Təcrübələrdə 
prenatal ontogenezin mayalanma dövründə 
hipoksiyanın nəticəsində 17- və 30-günlük 


siçovullarda baş beyin nahiyələrinin hər bir tədqiq 
olunan səviyyəsində zülalın səviyyəsi aşağı düşmüş 
və beyincikdə öz kritik göstəricisinə çatmışdır 
(17,1%). Bu zaman 117-günlük siçovulların baş 
beyin nahiyələrinin toxumalarında isə zülalın 
kəskin artımı qeydə alınmışdır. 90-günlük 
siçovullardada zülalın artımı qeydə alınmışdır. 
Prenatal orqanogenezin 14 - 17 günlərində 
hipoksiyaya məruz qalmış ağ siçovulların postnatal 
dövrün 17- və 30-günlərində zülalın səviyyəsinin 
enməsi qeyd olunub, və, hətta 30-gün bu enmə 
maksimal göstəricisinə çatmışdır. Lakin 90-cı gün 

orbital qabığının toxumasında və mitoxondri 
səviyyəsində zülalin miqdarının 2 - 9 dəfə artması 
müşahidə edilmişdir. Yalnız sensomotor qabığının 
sitozol subfraksiyasında postnatal dövrü uzandıqca 
zülalın miqdarının kontrol səviyyəsinədək bərpası 
nisbətən zəif getmiş — burada 90-cı günə onun 
miqdarı yalnız 47,8% təşkil etmişdir, qalan 
strukturlarda isə normal həddə nisbi sabitlik 
müşahidə edilmişdir. 

Alman nəticələri müqayisə etdukdə görürük ki, 
hipoksiyanın təsirinə cavab olaraq postnatal 
dövrünün müddəti uzandıqca PK-fəallığının kontrol 
göstəricilərinə uyğun bərpası meyilliliyi müşahidə 
olunur. Lakin bu təqribən 90-cı günə təsadüf edir. 

Aparılan tətqiqatların nəticələri göstərir ki, 
prenatal ontogenezin mayalanma dövründə və 
orqanogenezin14 - 17 günlərində hipoksiyaya 
məruz qalmış ağ siçovulların erkən postnatal 
ontogenezdə baş beyninin müxtəlif strukturlarının 
(hipotalamus, beyincik, sensomotor, orbital və 
İimbik qabıqların) toxuma, sitozol və mitoxondri 
subhüceyrə fraksiyalarında PK-fermentinin 
fəallığının dinamikasında əsaslı dəyişikliklər baş 
verir. Bu dəyişikliklər bir sıra parametrlərdən 
müəyyən qədər asılıdır. 

Beləliklə, postnatal ontogenezin 17- , 30- və 
90-günlərində hipoksiyaya məruz qalmış ağ 
siçovulların baş beyin nahiyələrində PK 
fermentinin aktivliyinin dəyişməsi dinamikasının 
müqayisəli analizi göstərir ki, hipoksiyanın təsirinə 
cavab olaraq postnatal dövrünün müddəti uzandıqca 
onun kontrol göstəricilərinə uyğun bərpası 
meyilliliyi müşahidə olunur. Lakin bu prosesin 
dərəcəsi hipoksiyaya məruz qalmış prenatal 
ontogenezin mərhələsindən müəyyən qədər asılıdır. 
Başqa sözlə, toxuma səviyyəsində hər iki prenatal 
mərhələlərdə hipoksiyanın təsirinə məruz qalmış 
siçovulların postnatal ontogenezdə baş beyin 
nahiyələrində PK fəallığının dinamikası oxşar 
olaraq dəyişir və 30-cu gün maksimal həddə çatır. 
Lakin, prenatal ontogenezin 14-17 günlərində 
hipoksiyanın təsirinə məruz qalmış siçovulların 
orbital qabığından alınmış göstəricilər istisna təşkil 
etmişdir - burada PK fermentinin fəallığının 
maksimumu 90-cı günə təsadüf edirdi və 4,5 dəfə 
kontrola nisbətən yüksək olmuşdur. 

Mayalanma dövründə hipoksiyaya məruz 
qalmış siçovullarda mitoxondri səviyyəsində 
fermentin ümumi fəallığının maksimum həddi 90- 
cu gün müşahidə olunmuşdur, xüsusi fəallığının isə 
90-cı günündə kontrol səviyyəsinə bərpa olunma 
meyilliliyi aşkar olunmuşdur. Prenatal ontogenezin 
14-17 günlərində hipoksiyaya məruz qalmış 
siçovullarda postnatal ontogenezdə PK-nın 
fəallığının yüksələn xətt üzrə artması, beyincikdə 
isə onun tədricən azalması müşahidə edilmişdir. 

Sitozol səviyyəsində PK-nın hiperaktivliyi 30- 

cu günə təsadüf edir, və 90-cı gündə kontrol 
səviyyəsinə enməsi meyilliliyi müşahidə edilmişdir. 

Prenatal ontogenezin mayalanma dövründə və 
14 - 17 günlərində hipoksiyaya məruz qalmış 17-, 
30- və 90-günlük olan heyvanların baş beyin 
nahiyələrində PK-fermentinin fəallığının 
dəyişməsini müqayisə etdikdə, postnatal dövrünün 
müddəti uzandıqca, əksər hallarda, PK-fəallığının 
kontrol göstəricilərinə uyğun bərpası meyilliliyi 
müşahidə olunur, 


Prenatal ontogenezdə hipoksiyaya məruz 
qalmiş ağ siçovullarin baş beynində 
piruvatkinazanin fəallığının müqayisəli analiz 


etdikdə, prenatal ontogenezin 14 - 17 günlərində 
hipoksiyaya məruz qalmış ağ siçovullarda postnatal 
ontogenezdə PK-fermentinin fəallığının daha ləng 
getməyi müəyyən olunmuş, lakin mitoxondri 
səviyyəsində, beyincik istisna olmaqla, onun 
yüksəlməsi qeyd olunmuşdur. Müqayisə etdukdə 
görürük ki, hipoksiyanın təsirinə cavab olaraq 
postnatal dövrünün müddəti uzandıqca PK- 
fəallığının kontrol göstəricilərinə uyğun bərpası 
meyilliliyi müşahidə olunur. Lakin bu qismən 90-cı 
günə təsadüf edilir. Bunu da belə izah etmək olar 
ki, orqanogenez dövründə hipoksiyaya məruz 
qalmış analardan alınan balalarda postnatal dövrdə 
onun (yəni, hipoksiyanın) yaratdığı ağır və 
dayanıqlı uzunmüddətli fəsadlar müşahidə olunur 
(Лукьянова, 2000; MeepcoH, 1993). Yəni, təcrübə 
heyvanları özləri hipoksiyaya bilavasitə məruz 
qalmasalarda, PK-fermentinin fəallığında müşahidə 
olunan dəyişiklikləri analarından epigenetik, və 
yaxud başqa üsul ilə alındığını güman etmək olar. 
Alman nəticələrdən göründüyü kimi, 
siçovullar özləri bilavasitə hipoksiyaya məruz 
qalmasalar da, onların orqanizmində ciddi 
dəyişikliklər baş vermişdir. Yəni, postnatal 
inkişafın 17-ci günündə, gözlərinin açılması zaman, 
onların baş beynində hipoksiyaya məruz qalmış 
orqanizmlərdə gedən oxşar proseslər müşahidə 
olunurdu. 30-cu gün, orqanların formalaşmasının 
başa çatdığı dövrdə, enerji təminatı prosesi öz 
maksimal göstəriciləri həddinə çatır. Lakin 90-cı 
gün, yəni cinsi yetkinlik yaşına çatmış heyvanlarda, 
enerji təminatı prosesinin kontrol səviyyəyə enməsi 
müşahidə edilmişdir. Bu bir daha təsdiqləyir ki, 
prenatal dövrdə hipoksiyaya məruz qalmış 
heyvanlarda adaptiv-kompensator mexanizmi 
dəyişilir (Журавин и ap., 2009). PK-nin hipoksiya 
zamanı yüksəlməsini onun baş beyin strukturlarının 
sinir hüceyrələrində biosintetik və bioenergetik 
proseslərin tənzimi mexanizmində metabolik 
pozğunluqların qarşısını almaq qabiliyyəti ilə izah 
etmək olar. Alınan faktiki nəticələr PK-fermentinin 
fəallığının dəyişməsinə adaptiv cavab olaraq 
hüceyrədaxili enerji mübadilisinin müvəqqəti 
artmasına gətirib çıxaran hipoksiyanın təsirinə 

hüceyrə reaksiyasının mühüm determinantı kimi 
baxmağa imkan verməklə, funksional neyrokimyanı 
yeni məlumatlarla zənginləşdirirlər. 


ƏDƏBİYYAT 


Rəşidova A.M. (2011) Kəskin hipoksiyaya məruz 
qalmış ağ siçivulların baş beynin müxtəlif 
strukturlarının subfraksiyalarında piruvatkinaza 
fermentinin fəallığının dəyişmə dinamikası. 
AMEA A.İ.Qarayev adına Fiziologiya 
institutunun və Fizioloqlar cəmiyyətinin elmi 
əsərləri külliyyatı, XXIX cild, s. 110-116. 


Анохина Е.Б., Буравкова Л.Б. (2010) 
Механизмы регуляции транскрипционного 
фактора НІЕ при гипоксии. (Обзор) 


ж.Биохимия, т.75, с. 185-195. 

Баба-заде С.Н. (2012) Влияние хронической 
гипоксии, перенесенной во время зачатия, на 
активность гексокиназы в различных участках 
головного мозга белых крыс в постнатальном 
онтогенезе. Тр. Института Физиологии им. 
А.И. Караева и общества физиологов 
Азербайджана «Проблемы физиологии и 
биохимии», Баку, т.ХХХ, с.177-180. 

Граф A.B., Маклакова A.C., Маслова М.В. и 
др. (2006) Влияние пренатальной гипоксии, 
проведенной на стадии органогенеза, Ha 
поведение белых крыс в постнатальном 
периоде. Изв. РАН (сер. Биологическая), № 4, 
с. 476-481. 

Граф А.В., Гончаренко Е.Н., Соколова Н.А. и 
др. (2008) Антенатальная гипоксия: участие в 
развитии патологий ЦНС в онтогенезе т.25, № 
1-2, c.11-16. 

Журавин M.A., Туманова Н.Л., Васильев 
Д.С.(2009) Изменение адаптивных механизмов 
мозга в онтогенезе крыс, перенесших 
пренатальную гипоксию. Доклады Академии 
наук, т.425, №1, с.123-125. 

Кочетов Г.А. (1980) Практическое руководство 
по энзимологии, M., «Высшая школа», 224. 

Лакин Г.Ф. (1990) «Биометрия», М., «Наука», 


352 с. 
Лукьянова Л.Д.(2000) Современные 
проблемы гипоксии. Вест.РАМН, №9, с.3-12. 
Меерсон Ф.З. (1993) Адаптационная медицина: 


концепция долговременной адаптации. 
М.Дело, 138 с. 
Прохорова М.И. (1982) Кн. Методы 


биохимических исследований. Изд-во С.-П. 
Унив., с. 29-43. 

Светухина В.М. (1968)  Цитоархитектоника 
новой коры мозга в отряде грызунов. Архив 
анатомии, эмбриологии и гистологии. 42, №2, 
с.31-45. 

Трофимова Л.К, Маслова М.В., Граф А.В. и 
др. (2008) Влияния антенатального 
гипоксического стресса разной этиологии на 
самцов: корреляция поведенческих паттернов 
с изменениями активности антиоксидантной 
защиты и метаболизма ГАМК. Нейрохимия, 
т.25, № 1-2, с.86-89. 

Трофимова Л.К, Граф А.В., Маслова М.В. и 
др. (2010) Поведение половозрелых белых 
крыс, подвергнутых антенатальной 
прерывистой гипоксии в период раннего 
онтогенеза: гендерные отличия. Изв. Рос. 
Академии наук (сер. Биологическая), № 1, с. 
54-59. 

Bergmeyer Н.О. (1975) Biochemistry information. 
Methods of Enzymatic Analysis, v. II, p.82-83. 

Luc P., Pierre J.M. (2003) How to balance the 
brain energy budget vvhile spending glucose 
differently. J. Physiology, 546, 2, p.325. 

Mazurek S., Zwerschke W., Jansen-Dürr P. et 
al. (2001) Effects of the human papilloma virus 
HPV-16 E7 oncoprotein on glycolysis and 
glutaminolysis: role of pyruvate kinase type M2 
and the glycolytic-enzyme complex. Biochemical 
Journal, 356,247-256. 

Semenza G.L., et al. (2006) Transkriptional 
regulation of genes encoding glycolytic enzymes 
Бу hypoxia-inducible factor 1. Journal of 
Experimental Biology. 209. p.3851-3861. 


67 


Prenatal Ontogenezin İki Mərhələsində 


Сравнительный Анализ AKTHBHO€TH Пируваткиназы Мозга Белых Крыс, Подвергнутых 
Гипоксической Гипоксии На Двух Этапах Пренатального Онтогенеза 


А.М. Рашидова, Т.М. Агаев 
Институт физиологии им. А.И.Караева НАНА 


Выявлена зависимость изменения динамики активности фермента пируваткиназы (ПК) в различных 
структурах головного мозга тканевой, субклеточных цитозольной и митохондриальной фракциях от 
ряда показателей ( пренатальный период, постнатальный период, область, субклеточный уровень) в 
период оплодотворения пренатального онтогенеза и на 14 - 17 день гипоксемической гипоксии белых 
крыс, в период раннего постнатального онтогенеза (17 - и 30- дневная) и полового созревания ( 90- 
дневная ). При сравнении изменения в ферментативной активности ПК в различных областях 
головного мозга белых крыс после действия гипоксии на 17 - , 30 - и 90- день онтогенеза можем 
увидеть, что по мере продвижения постнатального периода в ответ на воздействие гипоксии 
наблюдается склонность к частичному восстановлению, близкая к уровню контрольных показателей. 
Однако интенсивность этого процесса зависела от стадии пренатального онтогенеза, подвергнутой 
THHOKCHH. 


Ключевые слова: пируваткиназа, гипоксемическая гипоксия, белая крыса, пренатальный онтогенез, 
постнатальный онтогенеза, области головного мозга, обмен энергией, субклеточные фракции 


Comparative Analysis of Brain Pyruvate Kinase Activity Of VVhite Rats Exposed То Hypoxic Hypoxia 
During Tvvo Stages Of Prenatal Development 


A.M. Rashidova, T.M.Aghayev 
İnstitute of Physiology named after А.[.Сагауеу, ANAS 


Some relationships betvveen the changes in the dynamics of brain pyruvate kinase (PK) activity and some 
indices (prenatal period, postnatal period, brain structures, brain subfractions) have been revealed іп tissue, 
eytosol and mitochondrial subfractions of different brain structures of vvhite rats exposed to hypoxic hypoxia 
in fertilization period, on 14-17 days of prenatal ontogenesis, early ontogenesis (17 - и 30- days) and puberty 
period (90 days). Comparison of the PK-activity of some brain structures of white rats exposed to hypoxic 
hypoxia during prenatal ontogenesis revealed tendency towards the restoration of the PK-activity up to 
control level vvith increasing postnatal development on 17-, 30- and 90 days. Hovvever, the intensity of this 
process depends on the stage of prenatal ontogenesis subjected to hypoxia. 


Key words: pyruvate kinase, hypoxic hypoxia, white rat, prenatal ontogenesis, postnatal ontogenesis, brain 
structures, energy metabolism, cell subfractions 

